

Urdu A: literature – Higher level – Paper 1
Ourdou A : littérature – Niveau supérieur – Épreuve 1
Urdu A: literatura – Nivel superior – Prueba 1

Friday 8 May 2015 (afternoon)
Vendredi 8 mai 2015 (après-midi)
Viernes 8 de mayo de 2015 (tarde)

2 hours / 2 heures / 2 horas

Instructions to candidates

- Do not open this examination paper until instructed to do so.
- Write a literary commentary on one passage only.
- The maximum mark for this examination paper is **[20 marks]**.

Instructions destinées aux candidats

- N'ouvrez pas cette épreuve avant d'y être autorisé(e).
- Rédigez un commentaire littéraire sur un seul des passages.
- Le nombre maximum de points pour cette épreuve d'examen est de **[20 points]**.

Instrucciones para los alumnos

- No abra esta prueba hasta que se lo autoricen.
- Escriba un comentario literario sobre un solo pasaje.
- La puntuación máxima para esta prueba de examen es **[20 puntos]**.

فیل میں سے کسی ایک اقتباس پر ادبی تبصرہ کیجیے۔

.1

جبونت سنگھ اپنی بیوی کو چھوڑ کر دوڑ کے آگیا ہے کہ بھاپے کو کیا ہو گیا ہے۔ جب سے وہ ٹیکسی چلانا چھوڑ کر گھر بیٹھ گیا ہے آپ ہی آپ کبھی ہنسنے لگتا ہے اور کبھی رونے۔ اس نے اپنے باپ کو مشورہ دیا ہے کہ ڈرائیور کے ساتھ وہ بھی ٹیکسی میں چلا جایا کرے نہیں تو اکیلے بیٹھ بیٹھ کر پاگل ہو جائے گا۔ لو بھ سنگھ نے سدا کے مانند اپنے بیٹے کو سمجھایا ہے۔ میری اتنی ہی فکر ہے تو جلدی سے مجھے پوتا کیوں نہیں لا دیتے۔

5 "تم بچ مج پاگل ہو گئے ہو بھاپے۔" اس نے اپنے باپ سے پوچھا ہے کہ پوتے کیا بازاروں میں بکتے ہیں جو آدمی ٹیکسی میں بیٹھ کر انہیں جھٹ پٹ خرید لائے۔ پوتوں کے لیے محنت کرنا پڑتی ہے۔

"تے پھیر محنت کر، پتراء۔"

پہلو کے کمرے میں جبونت کی بیوی دبے دبے ہنستی ہے اور جبونت بھی مسکرا کر سر ہلاتے ہوئے واپس چلا گیا ہے۔

10 لو بھ سنگھ کو فضل دین کی کسی چیز کا خیال آگیا ہے جس میں اس نے لکھا تھا کہ اس کے کل ملا کر پندرہ پوتے اور دوہتے ہیں اور پانچ پوتیاں اور دوہمیاں، میرا ہیڈ ماسٹر شیر ایک سے میں ہو چکا ہے۔ اگر وہ کہیں آس پاس ہوتا تو وہ دو ایک کو ان کی پیدائش پر ہی مانگ کر اپنے گھر لے آتا اور انہیں اپنے ہاتھوں سے نہلا دھلا کر ان کی کنگھی پٹی کیا کرتا۔ نہیں، یہ کیسے ہو سکتا ہے کہ اپنا فضل دینا میری نہ مانتا؟ نہ مانتا تو میں انہیں زبردستی لے آتا۔ وہ تیرے ہیں فضل دینے، تو میرے نہیں؟ اپنی کتاب دھیان سے پڑھ، ہیڈ ماسٹر۔

15 اس میں صاف حکم دیا گیا ہے کہ سارے یاروں متروک کے ساتھ بانٹ کر کھاؤ۔ کڑاہ پر شاد ساری سنگت کے لیے ہوتا ہے پر اس کا اللہ اسے شاد گام رکھے اور میرا واہگرو مجھے۔ وہ بھلا میرا کہا کیوں ٹالتا؟

لو بھ سنگھ نے اپنے لو بھ اور لالسا سے بے قابو ہو کر اپنی ٹیکسی کو فضل دین کے گھر کے سامنے جا کھڑا کیا ہے اور ہارن کی پوں پوں سے اس کے سارے پوتے پوتیاں اور دوہتے دوہمیوں کو اکھا کر کے گاڑی میں لاد کر دلی اڑا لایا ہے۔ یہ دیکھو قطب صاحب کی لاث!۔۔۔ یہ لاث صاحب کا دفتر!۔۔۔ یہ لال قلعہ!۔۔۔ ہاں بھائی سبھوں کو ایک ایک قلفی دے دو۔۔۔ کھاؤ پترو، اوھر کی قلفی کا قاف قینچی والا ہے۔ گلا صاف کر دیتی ہے۔۔۔ ہہ ہا۔۔۔ اری شبو!۔۔۔ وہاں کہاں جا رہی ہو؟ اوھر آؤ یہاں سے پیدل چاندنی چوک چلیں گے۔۔۔ آؤ!۔۔۔ بچ کے۔۔۔ دھیان سے۔۔۔ لو بھ سنگھ بیٹھے بیٹھے بچوں کو گھما گھما کر تھک گیا ہے اور خوشی سے ہانپتے ہوئے پھر یہاں اپنے کمرے میں آن پڑا ہے۔

یہاں خریت ہے۔۔۔

25 ہاں، خریت ہی خریت تو ہے!
کھ۔۔۔ کھی کھی!۔۔۔ ہہ ہا۔۔۔!

اسے پہلو کے کمرے سے اپنے بیٹے اور بھوکی گھتمن گھتا ہنسی سنائی دی ہے اور اس نے بڑے سنتوکھ سے اپنے آپ سے سوال کیا ہے، اور کیسے خریت ہوتی ہے---؟ میں نے تو سات آٹھ برس پہلے اس وقت بھی فضل دینے کو خریت ہی کی خبر دی تھی جب سارا کھلیل چوپٹ ہو کر رہ گیا تھا۔ میرے بڑے بیٹے جسوندر سنگھ کو ٹیکسی کے حادثے میں پرلوک سدھارے پورا ایک ماس بھی نہ گزرا تھا۔ اس بار تو میں ایسا بے گھر ہوا تھا کہ دل و دماغ میں بھی رہنے کو جگہ نہ رہی تھی، مگر اتنی دور سے اپنے یار کو کوئی سکھ نہیں پہنچا سکتا تو اسے دکھی بھی کیوں کروں؟--- یا پھر ایسی ولیٰ خبر پہنچائے بغیر کوئی چارہ ہی نہ رہے تو دکھ کی پیٹاری کو دھیرے دھیرے کھولنا چاہیے تاکہ پہلے کالے ناگ کی صرف دم ہی نظر آئے۔

جسوندر سنگھ آپ ہی کے بیٹے کا نام ہے؟

ہاں، کیوں؟

کل وہی ٹیکسی لے کر آگرہ گیا تھا؟

کیوں، کیا ہوا؟

کل اس کی ٹیکسی ایک موڑ سائیکل سے ٹکرا گئی اور موڑ سائیکل والے نے حادثے پر ہی دم توڑ دیا۔

میرا بیٹا نردوش ہے جی۔ وہ بڑا ذمہ دار ڈرائیور ہے۔

ہاں، مگر اسی اثنا میں پیچھے سے اس کی ٹیکسی پر اک تیز رفتار ٹرک چڑھ آیا اور---

اور اب کالے ناگ نے پھن پھیلا لیا مگر اتنی دیر میں لو بھ سنگھ کی ہمت بھی تن چکی تھی۔

hadith کے ہفتہ بھر بعد ہی جسوندر سنگھ کی شادی ہونے والی تھی۔ لو بھ سنگھ نے ٹیکسی ڈرائیوروں کی

یوں ان کی مقامی شاخ کے ہر رکن کو شرکت کی دعوت دے رکھی تھی۔ پبلک ٹرانسپورٹ کے کمشنر صاحب نے

اپنی کرسی سے اٹھ کر اس سے ہاتھ ملا یا تھا اور اسے یقین دلایا تھا کہ وہ اس کے بیٹے کی شادی میں شریک

ہوں گے۔ گھر میں پہلی شادی تھی اور اس نے تھیہ کر رکھا تھا کہ خوب دھوم دھام سے ہو گی اور اس دن وہ

شراب کے دو گھونٹ بھی پی لے گا جسے اس نے ایک بار چھوڑ کر کبھی نہ چھونے کی قسم کھار کھی تھی---

جو گندر پال، فاختائیں، (۱۹۹۹)

دیارِ شرق کی آبادیوں کے اوپنے ٹیلوں پر
 کبھی آموں کے باغوں میں کبھی کھیتوں کی مینڈوں پر
 کبھی جھیلوں کے پانی میں کبھی بستی کی گلیوں میں
 کبھی کچھ نیم عریاں کم سنوں کی رنگ ریوں میں
 5 سحرِ دم چھپٹے کے وقتِ رائقوں کے اندر ہیرے میں
 کبھی میلوں میں، نائلک ٹولیوں میں، ان کے ڈیرے میں
 تعاقب میں کبھی گم، تیلیوں کے سونی راہوں میں
 کبھی نئے پرندوں کی نہفته خواب گاہوں میں
 برہنہ پاؤں جلتی ریت تخت بستہ ہواں میں
 10 گریزاں بستیوں سے، مدرسوں سے، خانقاہوں سے
 کبھی ہم سن حسینوں میں بہت خوش کام و دل رفتہ
 کبھی پچاں بگولہ ساں، کبھی جوں چشمِ خوب بستہ
 ہوا میں تیرتا خوابوں میں بادل کی طرح اڑتا
 پرندوں کی طرح شاخوں میں چھپ کر جھولتا، مڑتا
 15 مجھے اک لڑکا، آوارہ منش، آزاد سیلانی
 مجھے اک لڑکا، جیسے تند چشموں کا، روائ پانی
 نظر آتا ہے، یوں لگتا ہے، جیسے یہ بلائے جاں
 میرا ہمزاد ہے، ہر گام پر، ہر موڑ پر جوالاں
 اسے ہمراہ پاتتا ہوں، یہ سائے کی طرح میرا
 20 تعاقب کر رہا ہے، جیسے میں مفرور ملزم ہوں
 یہ مجھ سے پوچھتا ہے اختر الایمان تم ہی ہو؟
 معیشت دوسروں کے ہاتھ میں ہے میرے قبضے میں
 جز اک ذہنِ رسما کچھ بھی نہیں پھر بھی مگر مجھ کو
 خروشِ عمر کے اتمام تک اک بار اٹھانا ہے
 25 عناصر منتشر ہو جانے نبضیں ڈوب جانے تک
 نوائے صح ہو یا نالہ شب کچھ بھی گانا ہے
 ظفرِ مندوں کے آگے رزق کی تحصیل کی خاطر
 کبھی اپنا ہی نغمہ ان کا کہہ کر مسکراانا ہے
 وہ خامہ سوزی شب بیداروں کا جو نتیجہ ہو

30 اسے اک کھوٹے سکے کی طرح سب کو دکھانا ہے
کبھی جب سوچتا ہوں اپنے بارے میں تو کہتا ہوں
کہ تو اک آبلہ ہے جس کو آخر پھوٹ جانا ہے
غرض گرداں ہوں بادِ صبح گاہی کی طرح، لیکن
سحر کی آرزو میں شب کا دامن تھامتا ہوں جب
یہ لڑکا پوچھتا ہے اختر الایمان تم ہی ہو؟
35 یہ لڑکا پوچھتا ہے جب تو میں جھلا کے کہتا ہوں
وہ آشفۃ مزانج، اندوہ پرور، اضطراب آسا
جسے تم پوچھتے رہتے ہو کب کا مر چکا ظالم
اسے خود اپنے ہاتھوں سے کفن دے کر فریبوں کا
40 اسی کی آرزوؤں کی لحد میں پھینک آیا ہوں!
میں اس لڑکے سے کہتا ہوں وہ شعلہ مر چکا جس نے
کبھی چاہا تھا اک خاشاک عالم پھونک ڈالے گا
یہ لڑکا مسکراتا ہے، یہ آہستہ سے کہتا ہے
یہ کذب و افتراء ہے، جھوٹ ہے دیکھو میں زندہ ہوں

اختر الایمان، ایک لڑکا، (۲۰۰۳)